

मदद

श्रमिकों के परिवार को हर संभव मदद

## महाकौशल प्लांट में घटित घटना दुर्भाग्यपूर्ण : राजा

नवभारत/ नरसिंहपुर। महाकौशल शुगर मिल के एथेनॉल प्लांट में विगत दिनों रात 1:30 बजे के समय दो मजदूर टैंक के गिरने से दबकर हादसे का शिकार हुए और उनकी मृत्यु हो गई, फैक्ट्री प्रबंधक नवाब राजा ने पूरे मामले में दुर्घटना को आकस्मिक और दुर्भाग्यपूर्ण बताते हुए श्रमिक परिवार की हर संभव मदद करने की बात कही है।

### यह है पूरा मामला

विगत दिनों चार-पांच मई की दरम्यानी रात तकरीबन 1:30 बजे के आसपास महाकौशल एथेनॉल प्लांट में मक़्के का बुरादा निकलकर बोरी की पैकेजिंग करने वाली जगह पर सायलो टैंक गिरने से पैकेजिंग करने वाले 2 मजदूर टैंक की चपेट में आ गए और दोनों को मृत्यु हो गई। स्थानीय पुलिस एवं अस्पताल से प्राप्त जानकारी के अनुसार जगदीश यादव पिता लेखराम यादव निवासी खापा उम्र 32 वर्ष एवं पवन ठाकुर पिता परसराम ठाकुर निवासी सिलवानी उम्र 28 वर्ष की मृत्यु हॉस्पिटल पहुंचने के पहले की हो गई थी।



### पुलिस ने किया 3 अधिकारियों के विरुद्ध मामला दर्ज

महाकौशल एथेनॉल प्लांट बर्चई के जिम्मेदार शिफ्ट इंचार्ज विजय मिश्रा डायर अपरेटर शिखर वर्मा तथा मेकेनिकल फ़िटर (मशीन सुधारने वाला) शशिकान्त सिंह व अन्य कार्यरत जिम्मेदार लोगो ने सायलो टैंक में फसे मक़्के की बुरादा निकालने के लिये सायलो टैंक को ठोकर मारवाने खराब डी.डी.जी.एस. (सायलो) टैंक मशीन को बिना अच्छे से ठीक किये व प्लांट में काम कर रहे

मजदूरों के सुरक्षा के लिये जाली या अन्य सुरक्षा के उपकरण लगावये बिना ही लापरवाहीपूर्वक व उपेक्षापूर्ण तरीके से एथेनॉल प्लांट की डी.डी.जी.एस. (सायलो) टैंक मशीन को चलवाने के कारण से सायलो मशीन टैंक व लोहे की प्लेटफार्म पट्टी गिरने से पवन ठाकुर एवं जगदीश यादव दबने गंभीर चोट आने कारण पवन ठाकुर एवं जगदीश यादव की मृत्यु होना पाया गया है। जो

### श्रमिकों के साथ फैक्ट्री प्रबंधन, हर संभव मदद को तैयार

फैक्ट्री के प्रबंधक नवाब राजा ने बताया कि वह फैक्ट्री में काम कर रहे श्रमिक परिवारों के साथ हमेशा खड़े हैं इस घटना के दौरान भी उनकी पूरी संवेदना में पीडित परिवार के साथ हैं घटना की जानकारी जैसे ही लगी तत्काल 25-25 हजार रुपए की आर्थिक सहायता प्रदान की एवं घटना के दूसरे दिन पीडित परिवारों से मिलकर उन्हें दो-दो लाख रुपए की राशि दी है इसके

साथ ही पीडितों के बच्चों की पढ़ाई और परिवार की बेहतरी के लिए प्रतिमाह 10-10 हजार रुपए की मासिक राशि देने का आश्वासन दिया इतना ही नहीं फैक्ट्री के प्रबंधक नवाब राजा ने बताया कि वे फैक्ट्री में कार्य कर रहे हर मजदूर के साथ कंधे से कंधा मिलाकर खड़े हैं और किसी भी विपत्ति की स्थिति में सबसे पहले सहयोगी के रूप में नजर आएंगे।

### इनका कहना है

प्लांट में हुई दुर्घटना बेहद दुर्भाग्यपूर्ण है, फैक्ट्री प्रबंधन पीडित परिवारों के साथ है और उनकी हर संभव मदद करने के लिए तत्पर है, मामले की जांच पुलिस प्रशासन कर रहा है, जो भी सहयोग की आवश्यकता होगी, सदैव तत्पर है।

नवाब राजा, एम डी, महाकौशल शुगर मिल

## एक तरफ सरकार बचा रही हर बूंद, अस्पताल बहा रहा हजारों लीटर पानी

नवभारत, गाडरवारा। सरकार करोड़ों रुपये खर्च कर जनता को जल ही जीवन है का पाठ पढ़ा रही है, जल स्तर बढ़ाने के लिए अभियान चला रही है, लेकिन शासकीय सिविल अस्पताल गाडरवारा में जिम्मेदारों की लापरवाही से दिन-रात पानी सड़कों और नालियों में बहाया जा रहा है। जहां गांवों में लोग एक-एक बूंद पानी के लिए परेशान हैं, वहीं अस्पताल परिसर में हजारों लीटर पानी यू ही बर्बाद हो रहा है। सबसे बड़ा सवाल, आखिर सरकारी तंत्र की आंखें कब खुलेंगी स्थानीय लोगों का आरोप है कि कई दिनों से पानी बह रहा है, लेकिन अस्पताल प्रबंधन और संबंधित विभाग के जिम्मेदार अधिकारी सिर्फ



तमाशबीन बने हुए हैं। अगर आम नागरिक पानी बर्बाद करे तो जमाना और कार्रवाई होती है, लेकिन सरकारी संस्थानों की लापरवाही पर कौन जवाब देगा क्या जल बचाओ अभियान सिर्फ जनता के लिए है

क्या सरकारी विभागों को पानी बर्बाद करने की खुली हूट है अब देखा होगा कि प्रशासन इस गंभीर लापरवाही पर कार्यवाही करता है या फिर पानी की तरह जिम्मेदारी भी बहा दी जाएगी।

## गाडरवारा में आखिर किसके संरक्षण में चल रहा अहाता

नवभारत/ गाडरवारा। गाडरवारा के स्टेशन रोड स्थित शराब दुकान के पीछे ढाबे की आड़ में कथित रूप से खुलेआम लोगों को बैठकर शराब परोसने का मामला चर्चा का विषय बना हुआ है। स्थानीय लोगों का आरोप है कि यहां देर रात तक शराबियों का जमावड़ा लगा रहता है, जिससे आसपास का माहौल खराब हो रहा है और आम नागरिकों, महिलाओं व राहगीरों को परेशानियों का सामना करना पड़ रहा है। अब सबसे बड़ा सवाल यह

उठ रहा है कि आखिर प्रशासन और आबकारी विभाग की नाक के नीचे यह सब कैसे संचालित हो रहा है क्या जिम्मेदार अधिकारियों को इसकी जानकारी नहीं है, या फिर किसी संरक्षण में यह पूरा खेल चल रहा है जनता के तीखे सवाल बिना वैध अनुमति के कथित अहाता कैसे संचालित हो रहा है क्या नियम सिर्फ आम लोगों के लिए हैं आखिर किसके इशारे पर देर रात तक चल रही यह गतिविधियां आबकारी विभाग और स्थानीय

प्रशासन अब तक कार्रवाई क्यों नहीं कर पाया स्थानीय नागरिकों का कहना है कि यदि समय रहते कार्रवाई नहीं हुई, तो क्षेत्र में कानून व्यवस्था और सामाजिक वातावरण दोनों प्रभावित हो सकते हैं। लोगों ने प्रशासन से मांग की है कि मामले की निष्पक्ष जांच कर तत्काल कार्यवाही की जाए, ताकि सार्वजनिक स्थानों पर अवैध रूप से शराबखोरी पर रोक लग सके। जनता का सीधा संदेश अगर नियम सबके लिए बराबर हैं।



## पुजारी हत्याकांड की पुनः निष्पक्ष जांच हेतु करेली विप्र समाज ने सौंपा ज्ञापन

नवभारत/ करेली। विगत दिवस 6 मई को करेली सर्व ब्राह्मण समाज सभा के विप्र बन्धुओं ने मुख्यमंत्री/गृहमंत्री भोपाल एवं पुलिस अधीक्षक नरसिंहपुर के नाम करेली नगर निरीक्षक को एवं दिनांक 7 मई को मुख्यमंत्री/गृहमंत्री भोपाल के नाम तहसीलदार करेली को ज्ञापन सौंपा जिसमें 4/5 मई 2024 को मदद

टेकरी मंदिर करेली के पुजारी पं. हरिनारायण शर्मा की हत्या सम्बंधी सघन जांच कर हत्यारों का पता कर सख्त कार्रवाई करने की मांग की गई ज्ञापन देने में उपस्थित विप्र बन्धुओं में सर्व ब्राह्मण समाज करेली के अध्यक्ष जगदीश मिश्रा पुजारी जी की पुत्री लेखा शर्मा महेश देवेलिया हरगोविंद शर्मा आत्माराम शर्मा अनिल पांडकी उपस्थित रही।

## कलेक्टर रजनी सिंह की अध्यक्षता में निर्माण कार्यों की समीक्षा बैठक आयोजित

नवभारत/ नरसिंहपुर। कलेक्टर रजनी सिंह की अध्यक्षता में गुरुवार को कलेक्ट्रेट सभाकक्ष में निर्माण कार्यों से जुड़े विभागों की संयुक्त समीक्षा बैठक सम्पन्न हुई। बैठक कार्यपालन यंत्री लोक निर्माण विभाग, चिनकी बोरास बराज संयुक्त बहुउद्देशीय परियोजना, शकूर पंच लिक संयुक्त परियोजना, मप्र सड़क विकास निगम लिमिटेड जबलपुर, लोक निर्माण विभाग (भवन) पीआईयू तथा मध्यप्रदेश ग्रामीण सड़क विकास प्राधिकरण परियोजना इकाई नरसिंहपुर के कार्यों की समीक्षा की गई। कलेक्टर रजनी सिंह ने निर्देश दिए कि सभी लंबित व प्रगतिरत निर्माण कार्यों को समय सीमा में पूर्ण करें। उन्होंने कहा कि निर्माण कार्यों की लगातार मॉनिटरिंग की जाए।



कलेक्टर सिंह ने लोक निर्माण विभाग के अंतर्गत गाडरवाराडूतेंदूखेड़ा से भैंसा मार्ग,

पलोहा से काटजुनगर मार्ग, एनएच-44 से सतधारा मार्ग, खुलरीडूदेतुवांगी मार्ग, पनागर से

डुंगरिया मार्ग, सुपारी से सडूर मार्ग तथा पिपरिया से इमलिया मार्ग सहित विभिन्न सड़कों निर्माण कार्यों के प्रगति की समीक्षा की। आयोजित बैठक में अवगत कराया गया कि राजस्व विभाग, स्कूल शिक्षा विभाग, विधि एवं विधायी विभाग, राज्य शिक्षा केन्द्र, उच्च शिक्षा विभाग तथा कौशल विकास विभाग के अंतर्गत कुल 25 निर्माण कार्य स्वीकृत हैं। कलेक्टर ने अप्रारंभ कार्यों को शीघ्र प्रारंभ करने तथा प्रगतिरत कार्यों को समय सीमा में पूर्ण करने के निर्देश दिए। बैठक में सभी संबंधित विभागों को आपसी समन्वय के साथ कार्य करते हुए विकास कार्यों में तेजी लाने और गुणवत्ता सुनिश्चित करने के निर्देश दिए।



## तेज रफतार हाईवा ने मारी बुजुर्ग को टक्कर, मौत

नवभारत/ गोटेगांव। विगत दिवस थाना अंतर्गत मवई गांव नेत्रालय के सामने सड़क पार करते समय एक तेज रफतार हाईवा वाहन ने बाइक चालक 76 वर्षीय बुजुर्ग को टक्कर मार दी जिससे वह गंभीर रूप से घायल हो गए और उन्हें उपचार के लिए सामुदायिक स्वास्थ्य केंद्र लाया जा रहा था लेकिन रास्ते में ही उनकी मौत हो गई। थाना गोटेगांव एसडीओ की मनीष त्रिपाठी से प्राप्त

जानकारी के अनुसार झोतेश्वर चौकी स्थित श्याम नगर निवासी शंकरलाल सराटे बुजुर्ग अपना चरमा बनवाकर घर लौट रहे थे उसी दौरान रोड क्रॉस करते समय शंकराचार्य नेत्रालय के सामने हाईवा क्रमिक mpr 490583 ने टक्कर मार दी जिससे बुजुर्ग की मौत हो गई वही पूरी घटना वहां लगे सीसीटीवी कैमरे में कैद हो गई पुलिस पूरे मामले की जांच में जुटी हुई है।

## एक नजर में



### पटाखा साउंड वाहनों पर नरसिंहपुर पुलिस का प्रहार मॉडिफाइड साइलेंसर के खिलाफ सख्त अभियान

नरसिंहपुर। पुलिस द्वारा मॉडिफाइड साइलेंसर के विरुद्ध विशेष अभियान चलाया जा रहा है। मॉडिफाइड साइलेंसर के विरुद्ध कार्यवाही हेतु पुलिस अधीक्षक ने स्वयं संभाली कमान-अभियान के तहत विगत रात्रि को कोतवाली क्षेत्र में विशेष चेकपोस्ट लगाए गए जिसकी कमान स्वयं पुलिस अधीक्षक, डॉ. ऋषिकेश मीना द्वारा संभाली कार्यवाही के दौरान ऐसे दोपहिया वाहनों की लगातार जांच की गई जिनमें तेज आवाज एवं पटाखा साउंड करने वाले अवैध मॉडिफाइड साइलेंसर लगाए गए हैं। कार्यवाही के दौरान नियमों का उल्लंघन करने वाले 15 दोपहिया वाहन जप्त कर चालकों के विरुद्ध मोटर व्हीकल एक्ट के तहत चालानी कार्यवाही करते हुए मॉडिफाइड साइलेंसर निकलवाए गए हैं। वाहन चालकों को यातायात नियमों के पालन एवं मॉडिफाइड साइलेंसर हटाने की दी जा रही समझाइश-अभियान के तहत पुलिस द्वारा वाहन चालकों को समझाइश भी दी जा रही है कि मॉडिफाइड साइलेंसर से उत्पन्न तेज आवाज आमजन, विद्यार्थियों, मरीजों एवं बुजुर्गों के लिए परेशानी का कारण बनती है तथा यह ध्वनि प्रदूषण को बढ़ावा देती है। नरसिंहपुर पुलिस द्वारा स्पष्ट किया गया है कि यातायात नियमों का उल्लंघन करने वालों एवं सार्वजनिक शांति भंग करने वाले वाहन चालकों के विरुद्ध आगे भी लगातार सख्त कार्यवाही जारी रहेगी।

### डिप्टी कलेक्टर शानु चौधरी को तेंदूखेड़ा में पदस्थ किया गया

नवभारत/ नरसिंहपुर। कलेक्टर रजनी सिंह ने पूर्व में जारी आदेश में औपचारिक संशोधन करते हुए (परिवर्तनीय) डिप्टी कलेक्टर शानु चौधरी को अपने कार्य के साथ-साथ आगामी आदेश तक अस्थायी तौर पर तहसीलदार तेंदूखेड़ा के पद में पदस्थ करने के आदेश जारी किए हैं। पूर्व में इमरान मंसूरी को प्रभारी तहसीलदार के रूप में पदस्थ किया गया था। इमरान मंसूरी प्रभारी तहसीलदार वृत्त चांवरपाठा के साथ-साथ तहसील तेंदूखेड़ा के आहरण संवितरण के अधिकार यथावत रहेंगे।

### जिला स्तरीय टास्क फोर्स समिति की बैठक 11 को

नवभारत/ नरसिंहपुर। प्रभारी अधिकारी खनिज शाखा नरसिंहपुर ने बताया कि जिला स्तरीय टास्क फोर्स समिति की मासिक बैठक 11 मई 2026 को टीएल मीटिंग के बाद कलेक्ट्रेट सभाकक्ष में आयोजित की जाएगी। उन्होंने संबंधित अधिकारियों को उक्त बैठक में उपस्थित रहने का आग्रह किया है।

### कलेक्टर रजनी सिंह के निर्देशन में अतिक्रमण हटाया गया

नरसिंहपुर। कलेक्टर रजनी सिंह के निर्देशन में बुधवार को गाडरवारा नगरीय क्षेत्र के विभिन्न सार्वजनिक स्थानों पर किए गए अतिक्रमण भूमि को मुक्त कराया गया। यह कार्यवाही सुव्यवस्थित नगरीय व्यवस्था और सार्वजनिक स्थलों को अतिक्रमण मुक्त करने के उद्देश्य से की गई है।

## पशु पालन और फलदार खेती कर समृद्ध बना किसान

नवभारत/ नरसिंहपुर। जिले में किसान कल्याण तथा कृषि विकास विभाग के द्वारा नवाचार करते हुए किसानों को लाभदायक खेती करने के लिए प्रेरित किया जा रहा है। विकासखंड गोटेगांव के ग्राम भडरी के किसान गोविन्द सिंह पटेल ने होलिस्टिक खेती (समन्वित खेती आईएफएस मॉडल) को अपनाकर सम्पन्न किसान बन गया है। कलेक्टर रजनी सिंह बुधवार को किसान पटेल के घर में जाकर मछली पालन, पशु पालन और फलदार खेती का अवलोकन किया। कृषक पटेल के खेत में देशी-विदेशी विभिन्न प्रकार के नस्लों के आम, ऑस्ट्रेलिया और जापान प्रजाति के आम देखे। कलेक्टर सिंह ने कृषक पटेल को शासन की योजनाओं का लाभ लेकर समृद्ध किसान बनने पर बधाई दी। कृषक पटेल ने बताया कि बलराम तालाब योजना के अंतर्गत उसने अपने खेत में तालाब का निर्माण किया है।



### नहर में डूबे दो युवक, एक को बचाया, दूसरे की तलाश

नवभारत/ गोटेगांव। थाना क्षेत्र के ग्राम बगासपुर में स्थित बड़ी नहर में नहाने आए दो युवक गहरे पानी में जाकर डूब गए जिनमें से एक युवक को सुरक्षित बाहर निकाल लिया गया है वहीं दूसरे की तलाश गोताखोरों के द्वारा की जा रही है। जानकारी अनुसार ग्राम तरवारा निवासी वीरेंद्र पटेल व भीकम यादव दोनो अपने घर से गेहूँ का सैपल लेकर वेयरहाउस में जांच करने आये हुए थे जिसके बाद दोनो नहाने के लिए ग्राम बगासपुर कि नहर आ गए जहां पर दोनो नहर में किनारे में खड़े होकर नहा रहे थे इसी दौरान भीकम यादव का

अचानक पर फिसला जिसे बचाने के लिए वीरेंद्र पटेल कूद गया और वह भी गहरे पानी में डूबने लगा जिसके बाद वहां से गुजर रहे राजकुमार धोलपुर ने बिना देर किए पानी में कूद कर दोनों की जान बचाने की कोशिश की लेकिन एक युवक गहरे पानी में डूब गया वहीं वीरेंद्र पटेल को बाहर निकाल लिया गया है और घटना की सूचना पुलिस को मिलने पर पुलिस स्ट्रक्चर, होमगार्ड कि टीम मौके पर मौजूद है और पानी में डूबे हुए भीकम यादव की तलाश जारी कर दी है! देर शाम तक समाचार लिखे जाने तक टीम की हड़ताल जारी रही।

## संजय निकुंज नर्सरी में भीषण आग, दो घंटे की मशकत के बाद पाया काबू मौके पर पहुंचे नगर पालिका अध्यक्ष प्रतिनिधि जितेंद्र ठाकुर एवं उद्यान प्रभारी स्वाति अग्रवाल

नवभारत/ गोटेगांव। स्थित रेलवे कॉलोनी के पास शासकीय संजय निकुंज नर्सरी में गुरुवार दोपहर करीब 3 बजे अचानक भीषण आग लग गई। आग तेजी से फैलने लगी, जिससे नर्सरी परिसर में अफरा-तफरी का माहौल बन गया। सूचना मिलते ही नगर पालिका की दो दमकल गाड़ियां मौके पर पहुंचीं और कर्मचारियों ने आग बुझाने का अभियान शुरू किया। करीब दो घंटे की कड़ी मशकत के बाद आग पर काबू पाया जा सका। घटना के दौरान नगर पालिका अध्यक्ष प्रतिनिधि जितेंद्र ठाकुर और प्रभारी उद्यान अधीक्षक स्वाति अग्रवाल मौके पर मौजूद रहें और राहत कार्य की निगरानी करती रहें। नगर पालिका गोटेगांव के प्रभारी मुख्य लेखापाल सुनील भनारे ने बताया कि जैसे ही आग लगने की सूचना मिली, तत्काल नगर पालिका की टीम को लगाई जा सका है। उन्होंने कहा कि संजय निकुंज क्षेत्र में हर



साल आग लगने की समस्या सामने आती है। यहां बड़ी मात्रा में सूखे बांस और झाड़ियां होने के कारण आग तेजी से फैलती है। यदि समय रहते सफाई और कटाई का कार्य किया जाए तो ऐसी घटनाओं पर रोक लगाई जा सकती है। प्रभारी उद्यान अधीक्षक स्वाति अग्रवाल ने

बताया कि भीषण गर्मी के बीच अज्ञात कारणों से आग लगी। आग से नर्सरी के चारों ओर लगी फेंसिंग को भारी नुकसान पहुंचा है। साथ ही पौधों को भी नुकसान होने की आशंका है, जिसका आकलन किया जा रहा है। उन्होंने बताया कि सूचना मिलते ही नगरपालिका की

फायर ब्रिगेड मौके पर पहुंची और समय रहते आग पर नियंत्रण ला लिया गया। फिलहाल आग लगने के वास्तविक कारणों का पता नहीं चल सका है। हालांकि प्रारंभिक तौर पर भीषण गर्मी और सूखी झाड़ियों को आग फैलने का कारण माना जा रहा है।

## जिलाधिकारी ने सामुदायिक स्वास्थ्य केंद्र का किया निरीक्षण

नवभारत/ गोटेगांव। विगत दिवस शासकीय सामुदायिक स्वास्थ्य केंद्र का जिला अधिकारी सीएमएचओ डॉ मनीष कुमार मिश्रा ने औचक निरीक्षण किया उन्होंने स्वास्थ्य सेवाओं में लापरवाही बर्दाशत न करने की चेतावनी दी निरीक्षण के दौरान मुख्य चिकित्सा अधिकारी डॉ मनीष कुमार मिश्रा ने स्वयं ओपीडी में मरीजों का इलाज किया अस्पताल में भर्ती मरीजों से चिकित्सकलय इलाज के संबंध में जानकारी देते हुए डॉक्टरों को अस्पताल से मरीजों को बेहतर स्वास्थ्य सुविधाएं उपलब्ध कराने के निर्देश के साथ-साथ जिला सीएमएचओ ने अस्पताल के वाडों में भर्ती मरीजों से बात करते हुए उनकी बीमारी और अस्पताल में मिल रही चिकित्सा सुविधाएं के संबंध में जानकारी ली साथ ही ड्यूटी में देरी से आने वाले डॉक्टर पर कड़ी फटकार लगाई इसके बाद एक फेसल को आग फैलने का कारण माना जा रहा है। यहां पर



महिला वार्ड जर्नल वार्ड एन आर सी का गहन निरीक्षण किया मरीज और उनके परिजनों से उपचार हेतु एवं दवाइयों की उपलब्धता भोजन स्वच्छता और स्टाफ के व्यवहार पर सीधा फीडबैक लिया साथ ही कुछ स्थानों पर सफाई और रखरखाव में कमी पाए जाने पर तत्काल सुधार के निर्देश दिए एवं आयुष आरोग्य केंद्र का निरीक्षक के दौरान ग्रामीणों से बात की उन्होंने कहा हर व्यक्ति तक आसानी से स्वास्थ्य लाभ अधिक करके एसा उपस्थित अधिकारी कर्मचारियों को निर्देश किया।